

ग्राम सामाजिक परिवर्तन अभियानांतर्गत
विशेष प्रकल्पासाठी जिल्हाधिकारी व
जिल्हा नियोजन अधिकारी यांचे संयुक्त
नावे खाते उघडण्याबाबत.

**महाराष्ट्र शासन
ग्राम विकास विभाग**

शासन परिपत्रक क्रमांक: व्हीएसटीएफ: २०१८/ प्र. क्र. १६२/ योजना - ३

२५, बांधकाम भवन, मईबान रोड,

फोर्ट, मुंबई - ४०० ००९

तारीख: १३ नोव्हेंबर, २०१८.

वाचा :-

शासन निर्णय क्रमांक: क्र.व्हीएसटीएम:२०१६/प्र.क्र.२११/योजना-३, दिनांक २९ डिसेंबर, २०१६.

प्रस्तावना :-

राज्यातील खाजगी आणि सार्वजनिक कंपन्या तसेच वित्तीय संस्था यांच्या कंपनी सामाजिक दायित्वाच्या माध्यमातून (CSR) ग्रामीण महाराष्ट्रातील १००० गावांचे परिवर्तन घडवून आणावयाच्या दृष्टीने ग्रामीण भागात शाश्वत विकासासह ही गावे सक्षम बनविण्याकरीता ग्राम सामाजिक परिवर्तन अभियान (Village Social Transformation Mission) राज्यात राबविण्याबाबतचा निर्णय दिनांक २५ सप्टेंबर, २०१७ च्या शासन निर्णयान्वये शासनाने घेतला आहे.

राज्यात ग्राम सामाजिक परिवर्तन अभियान राबवून तीव्र दुष्काळ आणि दारिद्र्यता, शेतकरी, उत्पन्न वाढ, स्वच्छता, बेघर संख्या इत्यादी अन्य सामाजिक आव्हानांना तोंड देणाऱ्या महाराष्ट्रातील १००० खेड्यांचे रूपांतर आदर्श खेड्यांमध्ये करणे हेच या अभियानाचे मुख्य उद्दिष्ट आहे.

राज्यात ग्राम सामाजिक परिवर्तन अभियानाची प्रभावीपणे व कार्यक्षमतेने अंमलबजावणी करण्यासाठी जिल्हाधिकारी यांच्या अध्यक्षतेखाली दिनांक २९ डिसेंबर, २०१६ अन्वये जिल्हा अभियान परिषदेची स्थापना करण्यात आलेली आहे.

ग्राम सामाजिक परिवर्तन अभियानांतर्गत निवड करण्यात आलेल्या गावांमध्ये विशेष प्रकल्प राबविण्यात येत आहेत. सदर विशेष प्रकल्पासाठी रु. १०.०० लाख किंवा त्यापेक्षा जास्त आवश्यक निधी देण्याचा व सदर निधी जिल्हाधिकारी / मुख्य कार्यकारी अधिकारी, जिल्हा परिषद यांचेकडे हस्तांतरित करण्यात येणार आहे. हे विशेष प्रकल्प राबविण्यासाठी निधी हस्तांतरणाबाबतची जबाबदारी जिल्हाधिकारी / मुख्य कार्यकारी अधिकारी, जिल्हा परिषद यांची राहणार आहे. त्यासाठी सदर निधी ग्राम सामाजिक परिवर्तन अभियानातून जिल्हाधिकारी तथा जिल्हा अभियान परिषद/ मुख्य कार्यकारी

अधिकारी, जिल्हा परिषद व जिल्हा नियोजन अधिकारी यांचे संयुक्त नावाने "व्हीएसटीएम-----
- (जिल्ह्याचे नाव)" असे स्वतंत्र खाते उघडण्याची बाब शासनाच्या विचाराधीन होती.

शासन परिपत्रक :-

ग्राम सामाजिक परिवर्तन अभियानांतर्गत निवडलेल्या गावांमध्ये विशेष प्रकल्प राबविण्यात येणार आहेत. या विशेष प्रकल्पासाठी वितरीत करण्यात येणाऱ्या निधीकरीता जिल्हाधिकारी तथा अध्यक्ष, जिल्हा अभियान परिषद / मुख्य कार्यकारी अधिकारी, जिल्हा परिषद व जिल्हा नियोजन अधिकारी यांचे संयुक्त नावाने "व्हीएसटीएम----- (जिल्ह्याचे नाव)" असे स्वतंत्र खाते उघडण्याची कार्यवाही करण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१८११०६१२४६४६४६२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल काळे)

अवर सचिव, महाराष्ट्र शासन

प्रत,

१. मा. राज्यपाल यांचे सचिव, राजभवन, मलबार हिल, मुंबई.
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. मंत्री, ग्राम विकास यांचे खाजगी सचिव, मंत्रालय, मुंबई.
४. मा. राज्यमंत्री, ग्राम विकास यांचे खाजगी सचिव, मंत्रालय, मुंबई.
५. मा. विरोधी पक्ष नेता, विधान सभा / विधान परिषद, महाराष्ट्र विधानमंडळ सचिवालय, मुंबई.
६. मा. मुख्य सचिव, महाराष्ट्र शासन यांचे स्वीय सहायक, मंत्रालय, मुंबई.
७. विभागीय आयुक्त, विभागीय आयुक्त कार्यालय (सर्व).
८. जिल्हाधिकारी (सर्व).
९. संचालक, राज्य व्यवस्थापन कक्ष, ग्रामीण गृहनिर्माण, बेलापूर, नवी मुंबई.

१०. मुख्य कार्यकारी अधिकारी, मित्तल टॉवर, २ रा मजला, २१-सी, बॅ. रजनी पटेल मार्ग, नरीमन पॉईंट, मुंबई- २१.
११. मुख्य कार्यकारी अधिकारी, जि. प. (सर्व).
१२. उपायुक्त (विकास), सर्व, विभागीय आयुक्त यांचे कार्यालय.
१३. प्रकल्प संचालक, जिल्हा ग्रामीण विकास यंत्रणा, सर्व.
१४. उपमुख्य कार्यकारी अधिकारी, (ग्रापं.) जिल्हा परिषद, सर्व.
१५. अतिरिक्त संचालक, एकात्मिक ग्रामीण विकास कार्यक्रम कक्ष, बांधकाम भवन, फोर्ट, मुंबई.
१७. निवड नस्ती (योजना-३).